

**KAYASTH**  
Caters & Event Management

Rajendra Deoched Kayasth-9657572742 | 7350565657  
Karanja Chowk, Shiv Shopping Complex, Buldana-443001

RNI NO-MAHMAR/2022/90217

# दैनिक निझर निर्मित जनरांचलन

त्यापक जनवर्चलनीचा प्रहरी!

संपादक : जितेंद्र कायस्थ

Mob- 9822720784

Email- jansanchlan@gmail.com

वर्ष ३ रे

अंक : ००४ वा बुधवार दि. २९ जानेवारी २०२५

आकर्षक व दर्जेदार स्क्रीमसह  
युसीएन सिटी डिजिटल सेट-टॉप बॉक्स आपल्या घरी..

**UCN**  
Digital TV & Broadband Services

UCN BOX

WhatsApp :- 9129582958  
पता - शिव शॉपिंग कॉम्प्लेक्स बुलडाणा अंबंन मुख्यालय समार बुलडाणा

पृष्ठ ८ किंमत ३ रुपये

## महसूल विभागाच्या मुजोर अधिकाऱ्यांचे करापचे तरी काय?

### आपल्याच वरिष्ठांच्या आदेशाची करतात अधिकारी पायमळी...

जनसंचलन/बुलडाणा

सध्या बुलडाण्याचा महसूल विभाग हा मुजोर अधिकाऱ्यांचा अड्डा बनलाय की काय, असा प्रश्न उपस्थित होत आहे. कारण वारंवार लेखी आदेश काढूनसुद्धा अधिकारी आपल्या वरिष्ठ अधिकाऱ्यांच्या आदेशांची पायमळी करीत आहेत. इतक्या उघडपणे आपल्या अधिकाऱ्यांच्या आदेशांना केराची टोपली दाखवून देखील कुणाही अधिकाऱ्यावर कारवाई होत नाही. यावरून असाही संशय येतो की, आपापसात अधिकाऱ्यांचे संगनमत असून, कुणालाही कोणत्याही प्रकारची कारवाई करायची नाही. म्हणजे मी मारल्यासारखे करतो, तू रडल्यासारखं कर, अशी स्थिती महसूल विभागात झालेली आहे. हा सर्व शब्दप्रपञ्च मांडण्याचे सर्वांत महत्वाचे कारण म्हणजे बुलडाणा उपविभागीय अधिकाऱ्यांकडून सातत्याने आपल्याच अधिकाऱ्यांच्या आदेशाची होत असलेली अवहेलाना. बुलडाणा महसूल विभागातील महाप्रष्टाचारी मंडळ अधिकारी विजय दत्तात्रेय टेकाळे यांच्या प्रष्टाचाराची गाथा सविस्तर दैनिक जनसंचलन व सिटी न्यूजने सगळ्या जगासमोर उघड केली आहे. टेकाळे हे गेल्या अनेक वर्षांपासून महसूल विभागात राहून बेबंदपणे आणि बेशरमणे प्रष्टाचारावर प्रष्टाचार करीत आहेत. त्यांनी एहादे मोठ्या प्रमाणात गैरप्रकार केले आहेत की ते पाहात खरे तर त्यांची जगा ही तुरंगातच हवी होती. टेकाळे आज अक्षरशः महसूल विभागाचे मालक बनल्याचे दिसून येत आहेत. ज्या शासनाचा पगार टेकाळे

खातात, त्या शासनाला देखील चुना लावण्याचे काम टेकाळेनी केली. एहादेच नाही तर टेकाळे मचोर तर चोर अन् वरून शिरजोरफ या उत्तिप्रमाणे आपल्याच अधिकाऱ्यांना धमकावणे व ब्लॅकमेल करणे, प्रसंगी राजकीय लोकप्रतिनिधींशी अर्थपूर्ण हातमिळवणी करून महसूल विभागात निर्लजपणे कार्यरत राहून प्रष्टाचार करीत आहेत. टेकाळे यांच्या कारकिर्दीची समीक्षा केल्यानंतर कोणालाही त्यांच्या कामकाजाची किळस आल्याशिवाय राहणार नाही. परंतु एहादे होऊन देखील आपल्या वरिष्ठांच्या वरदहस्तामुळे टेकाळे हे आजही उजळ माथ्याने महसूल विभागात मंडळ अधिकारीया पदावर कार्यरत आहेत. खरे तर टेकाळे यांची महसूल विभागाला एक काळा धब्बा आहे, तसेच त्यांना वाचवणाऱ्या वरिष्ठ अधिकाऱ्यांचाही करावा तेव्हां निषेध कमीच आहे. या संपूर्ण स्थितीत टेकाळे यांच्यासमोर महसूल विभागाचे वरिष्ठ अधिकारी देखील अत्यंत लाचार आणि बेबस दिसून येतात. कारण दैनिक जनसंचलन व सिटी न्यूजने टेकाळे यांच्या कृष्णकृत्यांचा पर्दाफाश केल्यानंतरही जिल्हाधिकाऱ्यांपासून ते तहसीलदारांपर्यंत कोणाकडूनही म्हणावी तशी कठोर कारवाई करण्यात आलेली नाही. टेकाळेवर कारवाई करायची वेळ आली की, प्रत्येक अधिकारी एकतर पळ काढतो किंवा दुसऱ्या अधिकाऱ्यावर जबाबदारी ढकलून मोकळा होतो. हे आजवर वारंवार झालेले आहे. सिटी न्यूजव दैनिक जनसंचलनने सातत्याने हा मुद्दा लावून धरला असल्यामुळे सध्या या प्रष्टाचारविरोधी

होमकुंडात अग्री धगधगत आहे. अन्यथा, टेकाळे किंवा त्यांच्या भ्रष्ट सहकाऱ्यांनी केंव्हाच या होमकुंडात पाणी टाकून भ्रष्टाचारविरोधाचा हा होमकुंड शांत केला असता. परंतु दैनिक जनसंचलन व सिटी न्यूज हे कधीही होऊ देणार नाही. टेकाळेंची चौकशी करून त्यांच्यावर कारवाई करण्यासंबंधी प्रक्रिया खरे तर बन्याच वर्षांपूर्वीच व्हायला पाहिजे होती. कारण तसे झाले असते तर एकीकडे सामान्य जनतेला आणि दुसरीकडे महसूल विभागाला चुना लागला नसता. परंतु बेशरमणे टेकाळेंचा प्रष्टाचार होत असताना अधिकारी मात्र बोटचेपी भूमिका घेऊन त्याकडे डोळेज्ञाक करीत होते. त्यामुळे टेकाळेंच्या प्रष्टाचारात खरेतर महसूलच्या अनेक अधिकाऱ्यांचा सहभाग नाकारला जाऊ शकत नाही. नुकतेच निवासी उपजिल्हाधिकाऱ्यांनी बुलडाणा उपविभागीय अधिकाऱ्यांना सहावे स्मरणपत्र पाठवले व टेकाळेंची चौकशी करण्यासंदर्भात बजावले आहे. सहावे स्मरणपत्र हीच बाब महसूल विभागात बोकाळेल्या अनागोंदीचे प्रतीक आहे. जर एखाद्या अधिकाऱ्याला पाच स्मरणपत्रे देऊनही तो कारवाई करीत नसेल, तर या स्थितीत खरे तर उपविभागीय अधिकाऱ्यांवरच कारवाई होणे अपेक्षित आहे. टेकाळे यांची यापूर्वी चौकशी झालेली आहे. त्यात ते दोषी देखील आढळले आहेत. परंतु फक्त प्रष्टाचारारातून कमावलेल्या नाजायच पैशांच्या जोगावर टेकाळे यांनी महसूलची अख्खी यंत्रणा आपल्या खिंशात घातल्याचे दिसून येत आहे. अधिकाऱ्यांनी टेकाळेंसमार



गुडघे टेकल्यामुळे मग टेकाळेंचा प्रष्टाचाररूपी राक्षस आणखीनच बेदरकार झाला आहे. ते दर दिवशी प्रष्टाचार करून स्वतःच्या तुंबड्या भरण्याचे काम करीत आहेत. त्यातून अवैध आणि बेनामी संपत्ती गोळा करीत आहेत. मात्र, कोणीही या विषयाकडे लक्ष द्यायला तयार नाही. टेकाळेंच्या प्रष्टाचाराच्या विरोधात कितीही काळासाठी लदाई लढण्याचे काम पडले, तरी दैनिक जनसंचलन व सिटी न्यूज मागे हटणार नाही. काळ पुढे सरकत आहे, त्यामुळे एहादा वेळ जाऊनही आपले काहीच वाकडे होत नाही, या भ्रमात टेकाळे यांनी अजिबात राहू नये. कारवाईचा बडगा कधीही त्यांच्यावर कोसळू शकतो. परंतु या कारवाईचे संपूर्ण श्रेय मात्र असणार आहे ते फक्त आणि फक्त सिटी न्यूज व दैनिक जनसंचलनलाच.

अजून बरेच काही पुढील भागात...

## जयस्तंभ चौकात पोलीसच पोलीस! १० अधिकारी आणि १७ कर्मचारी ५ मिनिटात हजर!

जनसंचलन/बुलडाणा

कमीत कमी वेळेत आणि अचूक ठिकाणी मनुष्यबळ पोहोचणे हे पोलीस यंत्रणेचे कर्तव्यच! आणि हाच उद्देश समोर ठेवून जिल्हा पोलीस अधीक्षक विश्व पानसरे यांनी आज बुलडाणा येथील जयस्तंभ चौकात किंवा रिस्पॉन्स अलर्ट सिस्टम चे प्रात्यक्षिक राबविले अन् येथील जयस्तंभ चौकात १० अधिकारी आणि १७ कर्मचारी ५ मिनिटात हजर झाले. दररोज काही ना काही आणि कुठे ना कुठे घटना

घडतात. त्यामुळे पोलिसांना अलर्ट राहावे लागते. एखाद्या अचूक ठिकाणी कमीत कमी वेळेत तात्काळ मनुष्य बळ उपलब्ध करून देणे हे पोलीस यंत्रणेचे कर्तव्य आहे. अनुचित घटना घडत असतात. कधी दंगल घडली किंवा कुठे काही जमाव जमला तर आता किंवा रिस्पॉन्स अलर्ट सिस्टम मुळे १०७ पोलीस पाच मिनिटात हजर होतील, असे एसपी पानसरे यांनी सांगितले. आजही प्रात्यक्षिक सादर करण्यात आले. इतरही उपविभागात हे प्रत्यक्ष सादर करण्यात येऊन ही सिस्टीम राबविण्यात येणार आहे.



# अवघे १९ वर्षे वयमान देशासाठी बलिदान!

## संपादकीय लेख

अवघ्या १९व्या वर्षी निधड्या छातीने फाशीला सामोरे जाणारे एक भारतीय क्रांतिकारक हेमू कलानी होते. एवढ्याचा वयाच्या मुलांचा विचार केला, तर त्यांना नुकतेच पंख फुटलेले असतात. तारुण्याच्या मस्तीमध्ये अगदी मनाला वाटेल तसे स्वच्छंद बागडण्याचे हे वय असते. पण हेमूने अल्पशेही जीवन देशासाठी सत्कारणी लावले. श्री कृष्णकुमार गोविंदा निकोडे गुरुर्जींच्या लेखातून वाचा या छोट्या वीराची रोमांचक गाथा... संपादक.

हेमू कलानी हे इंग्रज सरकार विरुद्ध गनिमी काव्याने लढणारे एक क्रांतिकारक म्हणून प्रसिद्ध होऊ लागले होते. तेवढ्यात देशात १९४२चे भारत छोडो आंदोलन सुरु झाले. हेमू कलानी यांनी आपल्या साथीदारांसोबत या आंदोलनात उडी घेतली. गांधीजींना अटक झाल्यावर या आंदोलनाची आग अजून जास्त वाढली. हेमूनी ऑक्टोबर १९४२ मध्ये इंग्रजांची हत्यारे घेऊन जाणारी एक रेल्वे लुटायचे ठरवले. यासाठी ते रेल्वेमार्ग खोदू लागले, मात्र तेवढ्यात त्यांना इंग्रजांनी घेले. त्यांनी तिथून आपल्या सगळ्या साथीदारांना पळून जाण्याची संधी दिली व एकटेच इंग्रजांशी लढत राहिले. त्यांच्या या कल्पकतेमुळे त्यांच्या साथीदारांचे प्राण वाचले. वयाच्या फक्त एकोणिसाच्या वर्षी ज्यांना ब्रिटीश सरकारने अमानुषपणे फासावर लटकावले होते. अशा सिंध प्रांताचे भगत सिंग म्हणून ओळखले जाणारे हेमू कलानी यांच्या जीवनाबद्दल आपण जाणून घेणार आहोत. हेमू कलानी यांचा जन्म दि. २३ मार्च १९२३ साली सिंध प्रांतातील सक्खर या गावी झाला. क्रांतीवीर भगतसिंगांना आठ वर्षांनी ज्या तारखेला फाशी देण्यात येणार होती, नेमक्या त्याच तारखेला म्हणजे २३ मार्चला हेमूचा जन्म होणे हा सुद्धा एक विचित्र योग्योगच म्हणावा लागेल. त्यांच्या वडिलांचे नाव पेसुमल कलानी तर आईचे नाव जेठीबाई होते. त्यांचे कुंब एक अव्यंत प्रतिष्ठीत कुंदुंब म्हणून इंग्रज अधिकारी सुद्धा आदर करत. त्यांच्या कुंदुंबाचा व्यवसाय विटांची भट्टी चालविणे हा होता. घरातच देशभक्तीचे वातावरण ठासून भरले होते. त्यामुळे साहजिकच त्यांचे बालपण स्वातंत्र्य सैनिकांच्या गोटी ऐकण्यात गेले आणि यामुळे अगदी लहान वयात त्यांच्यात देशाबद्दल प्रेम निर्माण झाले. बाळाचे पाय पाळण्यात दिसतात, अशी मराठी म्हण आहे, ती हेमूना तंतोतंत लागू पडते. बापणापासूनच हेमू अव्यंत हुशार होते. वयाच्या अवघ्या पाचव्याच वर्षी त्यांच्या प्राथमिक शिक्षणाचा श्रीगणेश झाला होता. परंतु

त्यांच्या गावच्या शाळेत फक्त चौथीपर्यंतच वर्ग असल्याने पुढच्या शिक्षणासाठी त्यांना सक्खरच्या तिलक हायस्कूलमध्ये जावे लागले. अभ्यासाबोरवरच त्यांना कुस्तीची देखील आवड होती. ते कुस्तीमध्ये इतके पारंगत होते की बन्याच वेळा त्यांनी इंग्रजी पैलवानांना सुद्धा कुस्तीत हरवले होते. या व्यतिरिक्त त्यांना कबड्डी, खो-खो, व्हॉलीबॉल, क्रिकेट आणि फुटबॉलची देखील आवड होती. ते कुस्तीमध्ये

इतके पारंगत होते की बन्याच वेळा त्यांनी इंग्रजी पैलवानांना सुद्धा कुस्तीत हरवले होते. या व्यतिरिक्त त्यांना कबड्डी, खो-खो, व्हॉलीबॉल, क्रिकेट आणि फुटबॉलची देखील आवड होती.

या सगळ्यापेक्षाही अचंकित करून सोडणारी गोप्त घेऊन ते केवळ सात वर्षांचे असतानाच त्यांनी आपल्या काही मित्रांना घेऊन एक क्रांतिकारी दल सुरु केला होता. हेमू व त्यांचे मित्र त्यांच्या गावी गल्यांमधून तिरंगा घेऊन फिरत व देशाबद्दल प्रेम व्यक्त करणारी गाणी गात गात नारेबाजी करत. कोणाची पर्वा न करता त्यांनी वडिलांच्या प्रेमापोटी बंदूक हातात घेतली. त्यांच्या गावात बन्याचदा इंग्रज आपल्या सैन्याला घेऊन येत असत. त्यावेळी गावातील लोक घावरून आपल्या घराच्या खिडक्या, दारे व आपली दुकाने बंद करत असत. परंतु हेमूनी कोणाचीच भीती बालगली नाही. इंग्रजांसमोरही ते गावात निडरपणे फिरत असत. याच वयात बरेचजण आपल्या पहिल्या प्रेमाच्या मागे असतात किंवा आपल्या उज्ज्वल भवितव्यासाठी आपली कर्तव्य विसरून फक्त कामासाठी मागे धावत असतात. मात्र आज आपण एका अशा तरुणाची कथा जाणून घेणार आहोत, ज्याने अवघ्या एकोणिसाच्या वर्षी आपल्या प्रिय मातृभूमीसाठी आपले प्राणार्पण केले. त्या तरुण क्रांतिकारकाचे नाव आहे हेमू कलानी. ते जेव्हा लहान होते, तेव्हा ते आपल्या हातात तिरंगा घेऊन गावभर धावत असत. कधी कधी तर ते फाशीचा दोर आपल्या गव्यात अडकवून क्रांतीवीराची आठवण काढत. आजूबाजूचे लोक एवढ्या कमी वयात त्यांचे ते विचित्र वागणे बघून त्यांना असे वागण्याचे कारण विचारत. त्यावर ते उत्तर देत, झऱ्हमला भगतसिंगासारखे माझ्या देशासाठी हसत हसत फासावर जायचे आहे. फक्त एकदा हेमू बाहेरून घरी आले. तेव्हा त्यांची आई रुद बसलेली त्यांना दिसली. त्यांनी खोदून खोदून विचारल्यावर त्यांना कळले, की त्यांच्या वडिलांना इंग्रज शिपायांनी पकडून नेले. त्याचक्षणी त्यांनी वडिलांना सुखरूप सोडवून आणायची शपथ घेतली आणि आपल्या एका मित्राला सोबत घेऊन बंदुकीसह वडिलांना सोडवायला



निघाले. त्यावेळेला त्यांना त्यांच्या एका शिक्षिकेने सांगितले, की असे एकट्याने जाणे बोरबर नाही. त्यांच्या म्हणण्याप्रमाणे जोवर आपण समूहाने जाणार नाही, तोवर काहीच करू शकणार नाही. त्यांना आपल्या शिक्षिकेच म्हणणे पटले व ते त्याचवेळी स्वराज्य सेना मंडळ दलाला जोडले गेले. ते आपल्या मित्रांना घेऊन विदेशी कपड्यांची होळी करण्याचे काम करत असत. अशा या निंदर तरुणाचे केवळ एकच स्वप्न होते, की शहीद भगतसिंगासारखे देशासाठी फाशीवर जायचे!

एकदा हेमू यांच्या काही मित्रांना अटक झाली आणि त्यांनी खूप संख्येने लोकांना एकत्र जमा केले व निर्देश लोकांची सुटका करण्यासाठी नरेबाजी सुरु केली. प्रचंड गर्दी पाहून इंग्रजांना दरदरून घाम फुटला आणि शेवटी त्यांनी बंदुकीच्या गोळ्या झाडून लोकांना घावरवणे सुरु केले. यात अनेक निष्पाप लोकांचा जीव गेला. या सगळ्या गदारोळातून हेमूंची कशीतरी सुटका झाली. मात्र घटनेबद्दल त्यांच्या मनात कायमचा द्वोष निर्माण झाला होता. या घटनेनंतर काही दिवसांनीच हेमूंनी तुरुंगावर बाँब फोडून आपल्या मित्रांना बाहेर काढले व ते इंग्रजांची नजर चुकवून पळून जाण्यात यशस्वी झाले. त्यांनी अशा एका चकमकीत अंदाजे चाळीस सैनिकांना यमलोकी धाडले. मात्र यात त्यांचे बरेच सहकारी शहीद झाले होते. हेमू कलानी यांनी केलेल्या सगळ्या कारवाया इंग्रजांना माहित होत्या. त्यामुळे त्या सर्व आरोपान्ये त्यांच्याकर खटला चालवला गेला व त्यांना कोटीने फाशीची शिक्षा सुनावली. एका एकोणीस वर्षांच्या तरुणाला फाशी होणार म्हणून ऐकण्याचा लोकांच्या डोळ्यात पाणी होते. हेमूंच्या डोळ्यात मात्र आनंद होता. याचे कारण त्यांना आपल्या देशासाठी विदेशी काळावर जायची आही. त्यांनी अवघ्या १९ वर्षांच्या क्रांतीवीर हेमू कलानी यांना फाशी देण्यात आली. !! त्यांच्या बलिदान दिनी त्यांना व त्यांच्या देशभक्तीला मानाचा मुजरा !!

सुमीत रामकिसन खंडारे यांची सामाजिक कार्यासाठी राज्यस्तरीय आदर्श युवा महाराष्ट्र युथ आयडॉल समाजरत्न पुरस्कारासाठी निवड

### जनसंचलन/बुलदाणा

मनुष्यबळ विकास लोकसेवा अकादमी संस्थेच्या प्रेरणेने राज्यस्तरीय गुणिजन गौरव पुरस्कार महासंमेलन २०२५ यांच्या राज्यस्तरीय पुरस्कार सोहळा चे आयोजन करण्यात आले आहे. दरवर्षी त्यामध्ये विविध क्षेत्रात उल्लेखनीय कामगिरी करण्याचा लोकांना मान्यवरांच्या हस्ते राज्यस्तरीय पुरस्कार देऊन सन्मानित करण्यात येते. यामध्ये नुकतेच पत्रकारिता क्षेत्रांमध्ये उल्लेखनीय कामगिरी करणारे तसेच सामाजिक क्षेत्रात उल्लेखनीय कामगिरी करणारे कार्यकर्ते, पत्रकार सुमीत रामकिसन खंडारे यांची राज्यस्तरीय आदर्श युवा महाराष्ट्र युथ आयडॉल समाजरत्न पुरस्कारासाठी करण्यात आली आहे. मुंबई येथे होणाऱ्या या भव्य दिव्य कार्यक्रमांमध्ये युवा महाराष्ट्र युथ आयडॉल समाजरत्न पुरस्कारासाठी निवड करण्यात आली आहे. असे पत्र या कार्यक्रमाचे मुख्य आयोजक गुणिजन गौरव पुरस्कार मानकरी व कौतुकाचा वर्षाव होत आहे.



महामंच यांनी दिले आहे. त्यांच्या या सामाजिक कार्याची दखल घेत, त्यांची निवड राज्यस्तरीय आदर्श युवा महाराष्ट्र युथ आयडॉल समाजरत्न पुरस्कारासाठी करण्यात आली आहे. मुंबई येथे होणाऱ्या या भव्य दिव्य कार्यक्रमांमध्ये मान्यवरांच्या हस्ते हा पुरस्कार प्रदान करण्यात येणार आहे. त्यांच्या या निवडून मुळे विविध स्तरातून त्यांच्यावर अभिनंदन विविध गुणिजन गौरव पुरस्कार मानकरी व कौतुकाचा वर्षाव होत आहे.

### प्रेस फोटोग्राफर निनाजी भगत, रविकिरण टाकळकर, वाईल्ड लाईफ फोटोग्राफर डॉ. गजेंद्र निकम यांचा जिल्हाधिकाऱ्यांच्या हस्ते सन्मान

#### जनसंचलन/बुलदाणा

जिल्हाधिकारी डॉ. किरण पाटील यांच्या संकल्पनेतून संपादित केलेल्या मातृतीर्थ बुलदाणा या कॉफी टेबल बुक निर्मितीमधील योगदानासाठी बुलदाण्यातील प्रेस फोटोग्राफर निनाजी भगत, रविकिरण टाकळकर, वाईल्ड लाईफ फोटोग्राफर डॉ. गजेंद्र निकम यांचा जिल्हाधिकाऱ्यांच्या हस्ते प्रशस्तीपत्र देवून प्रजासत्ताक दिनी सन्मान करण्यात आला. जिल्हातील नावलाईकिंक असलेल्या निसर्गरम्य ठिकाणे, ऐतिहासिक स्थळे व पुरातनवास्तु, हेमाडपंथी मंदिरे तसेच पुरातन इतिहास जतन व संवर्धन करीत असलेल्या व इतर स्थळांची माहिती राज्यातील तसेच देशातील नागरिकांना व्हावी व पर्यटनाच्या संखेत वाढ व्हावी या उद्देशाने जिल्हाधिकारी बुलदाणा कार्यालयाच्यावतीने प्रकाशित करण्यात आलेल्या मातृतीर्थ बुलदाणा जिल्हा या कॉफी

टेबल बुक मध्ये बुलदाण्यातील प्रेस फोटोग्राफर निनाजी भगत, रविकिरण टाकळकर वाईल्ड लाईफ फोटोग्राफर डॉ. गजेंद्र निकम, कीटक अभ्यासक फोटोग्राफर प्रा. आलोक शेवडे यांनी टिपलेल्या छायाचित्रांच्या समावेश आहे. या छायाचित्रांच्या समावेश आहे. या छायाचित्रांच्या समावेशमुळे हे कॉफी टेबल बुक सुंदर व आकर्षक बनले असून या योगदानासाठी जिल्हाधिकारी डॉ. किरण पाटील यांनी या छायाचित्रकारांना प्रातिनिधीक स्वरूपात सन्मानपत्र देऊन प्रजासत्ताक दिनी सन्मानित केले. या कॉफीटेबल बुकमध्ये मनिष झिमटे, सागर राणे, रोहित शर्मा, सुनील वाकोडे, चेतन राठोड, विजय पाटील, ऋषिकेश कुळकर्णी यांनी टिपलेल्या छायाचित्रांचाही समावेश आहे. या सर्व छायाचित्रकार बांधवांचे जिल्हा माहिती कार्यालयाच्या वतीने अभिनंदन व आभार व्यक्त करण्यात आले.

# आ.संजय गायकवाड व रविकांत तुपकरांच्या हस्ते दत्पूर- अफजलपूरवाडी येथे ५० लक्ष रु. कामांचे लोकार्पण व भूमिपूजन...

**बुलढाणा :** बुलढाणा तालुक्यातील दत्पूर गट ग्रामपंचायत अंतर्गत दत्पूर व अफजलपूरवाडी येथे ५० लक्ष रु. निधीतील कामांचे लोकार्पण व भूमिपूजन आ. संजय गायकवाड व रविकांत तुपकर यांच्या शुभहस्ते करण्यात आले. दत्पूर व अफजलपूरवाडी गावच्या विकासासाठी कटिबद्ध रहणार असल्याचा शब्द आ. संजय गायकवाड यांनी दिला. तर दत्पूर ग्रामपंचायतला विकासाचे मांडेल करण्यासाठी सर्वतोपरी सहकार्य करण्याचा शब्द रविकांत तुपकर यांनी प्रसंगी बोलतांना दिला.

यावेळी दत्पूर येथे आ. संजय गायकवाड यांच्या प्रयत्नातून मंजूर झालेल्या २० लक्ष रु. निधीच्या ग्रामपंचायत भवनच्या बांधकामाचे भूमिपूजन करण्यात आले. तर रविकांत तुपकर यांच्या प्रयत्नातून मंजूर झालेल्या १० लक्ष रु.

निधीतील गजानन महाराज मंदिराला करण्यात आलेल्या संरक्षण भिंतीचे लोकार्पण करण्यात आले. तसेच अफजलपूरवाडी येथे रविकांत तुपकर यांच्या प्रयत्नातून मंजूर झालेल्या १० लक्ष रु. निधीतील काँक्रीट स्त्वाचे लोकार्पण करण्यात आले. तर १० लक्ष रु. निधीतील स्मशानभूमीचे भूमिपूजन करण्यात आले. याप्रसंगी दत्पूर व अफजलपूरवाडी गावकांच्या वतीने आ. संजय गायकवाड व रविकांत तुपकरांचा सत्कार करण्यात आला.

यावेळी गजानन नाईकवाडे, अजय गायकवाड, आकाश माळोदे, निषाद येरमुले, रोहित गवळी, शिवा शिंदे, सरपंच संदिप कांबळे, उपसरपंच जिवन दाभाडे, सदस्य सौ. राहिबाई रमेश जाधव, सौ. अनिता गजानन भराड, सौ. संजिवनी कैलास फुलझाडे, सौ. शितल



समाधान माळोदे, गजानन जाधव, परशराम माळोदे, भास्कर माळोदे यांच्यासह विविध माळोदे, भागवत वानेरे, अजय जाधव, क्षेत्रातील मान्यवर व गावकरी मोठ्या संख्येने भगवान काकडे, रामधन तायडे, रामदास उपस्थित होते.

## सोनू निगमची पद्म पुरस्कारांवर नाराजी; अजूनही न्याय मिळाला नाही... म्हणत व्यक्त केल्या भावना

**मुंबई -** २५ जानेवारी २०२५ रोजी पद्म पुरस्कार २०२५ च्या विजेत्यांची घोषणा करण्यात आली. मनोरंजन क्षेत्रातील अरिजित सिंग, लोक गायिका शारदा सिन्हा आणि चित्रपट दिग्दर्शक शेखर कपूर यांना पद्म पुरस्कारांनी सन्मानित करण्यात आलं. लोक गायिका शारदा सिन्हा यांना मरणोत्तर पद्मविभूषण पुरस्कार जाहीर करण्यात आला. त्याचबरोबर

अभिनेता अनंत नाग, दक्षिणात्य अभिनेते नंदमुरी बालकृष्ण आणि अजित कुमार, गायक पंकज उधास यांना पद्मभूषण पुरस्काराने सन्मानित केलं जाईल. गायक अरिजित सिंगला सुद्धा पद्मश्री पुरस्कार जाहीर करण्यात आला. पद्म पुरस्काराच्या घोषणेनंतर आता गायक सोनू निगमने नाराजी व्यक्त केली आहे. त्याने एक व्हिडिओ शेअर केला आहे ज्यामध्ये महतलं

आहे की, किंशोर कुमार यांना आतापर्यंत पद्म पुरस्कार मिळालेला नाही. सोनू निगम व्हिडिओ शेअर करत म्हणाला की, असे दोन गायक ज्यांनी जगभरातील गायकांना प्रेरणा दिली आहे. त्यातील एका गायकाला फक्त पद्म श्री पुरस्कार दिला गेलाय. ते म्हणजे मोहम्मद रफी आणि दुसरे म्हणजे ज्यांना पद्मश्रीही मिळाला नाही ते म्हणजे किंशोर कुमार

जी. आता हयात असलेल्यांमध्ये, अल्का यांगिक यांची कारकीर्द इतकी मोठी आणि अद्भुत आहे. पण त्यांना अजून काहीही मिळालेलं नाही. श्रेया घोषाल देखील बन्याच काळापासून तिच्या कलेची ओळख करून देत आहे. तिलासुद्धा हा पुरस्कार मिळाला पाहिजे. सुनिधी चौहान, तिने एका संपूर्ण पिढीला प्रेरणा दिली आहे. तिलासुद्धा अजून कोणताही आहे. तिलासुद्धा अजून कोणताही



पुरस्कार मिळालेला नाही. आणि अशी अनेक नावे आहेत, मग ती कोणत्याही क्षेत्रातील असोत, अभिनय क्षेत्रातील असोत, ज्यांना अजूनही न्याय मिळाला नाही असं वाटतंय

# जालन्यात जलकुंभात आढळला मृतदेह

**जालना:** शहरातील नूतन वसाहत भागातील एका जलकुंभात मृतदेह आढळून आल्याची घटना १३ ऑक्टोबर २०२४ रोजी उघडकीस आली होती. त्यानंतर एकच खळबळ उडाली होती. हे दूषित पाणी प्रभाग क्रमांक २७, २८, २९ आणि ३० मध्ये वितरित झाले होते. या दूषित पाण्यामुळे हजारो नागरिकांचा जीव धोक्यात आला होता. या गंभीर प्रकारास महापालिकेचे आयुक्त संतोष खांडेकर व अन्य अधिकारी जबाबदार असून त्यांच्यावर सदोष मनुष्यवधाचा गुन्हा दाखल करण्यासाठी जालना जिल्हा न्यायालयात फौजदारी स्वरूपाची याचिका दाखल करण्यात



आल्याची माहिती सामाजिक कार्यकर्ते उमेश कुटे यांनी दिली. जलकुंभाच्या घटनेमुळे हजारो नागरिकांचा जीव संकटात सापडल्यानंतरही महानगर पालिकेडून काहीच हालाचाल झाली नाही. जलकुंभस्वच्छ

करून सदर घटनेला पूर्णविराम देण्यात आला होता. मात्र उमेश कुटे यांनी या संदर्भात जिल्हाधिकाऱ्यांना अनेकदा निवेदन देऊन महापालिकेच्या आयुक्तांवर कडक कारवाई करण्याबाबत मागणी केली होती. त्यात घटना किंतु भयावह आहे. याबाबतही माहिती दिली. विशेष म्हणजे २३ डिसेंबर २०२४ रोजी जिल्हाधिकाऱ्यांनी महापालिकेच्या आयुक्तांना कारणे दाखवा नोटीसही बजावली. वेळेवेळी खुलासा मागविला. प्रत्यक्षात महापालिकेच्या आयुक्तांनी याकडे कानाडोळा केल्याचा आरोप कुटे यांनी केला आहे. या संदर्भात उमेश कुटे

यांनी जिल्हाधिकाऱ्यांना न्यायालयात धाव घेणार असल्याचे सांगितले. त्यासुर १८ जानेवारी २०२५ रोजी ॲड. अकबर शेखर यांच्या मार्फत जालना महापालिकेचे आयुक्त संतोष खांडेकर व तीन जणांविरुद्ध सदोष मनुष्यवधाचा गुन्हा दाखल करण्याबाबत याचिका दाखल केली असून त्याची पहिली सुनावणी झाली असून दुसरी सुनावणी ३१ जानेवारी रोजी होणार असल्याचे ॲड. अकबर यांनी सांगितले. दरम्यान चार महिने उलटल्यानंतरही सदर नसल्याने नागरिकांमधूनही नाराजी व्यक्त करण्यात येत आहे. प्रभागातील नागरिकांनीही महानगरपालिकेत या संदर्भात तोंडी तसेच लेखी तक्रारी उमेश कुटे यांनी सांगितले.

केल्या आहेत. या गंभीर प्रकाराबाबत जिल्हाधिकाऱ्यांनी कडक भूमिका घेऊन संबंधित अधिकाऱ्यांवर कडक कारवाई करण्यासाठी पाठपुरावा करावा, अशी मागणी याचिकाकर्त्यांनी केली आहे.

**शेवटपर्यंत लढा देणार**

- उमेश कुटे

जलकुंभात मृतदेह आढळला ही बाब अत्यंत गंभीर आहे. यासाठी जबाबदार असणाऱ्या आयुक्तांसह अन्य लोकांवर कडक कारवाई होण्याची गरज आहे. यासाठी आपण शेवटपर्यंत पाठपुरावा करून सामान्य जनतेला न्याय मिळवून देणार असल्याचे सामाजिक कार्यकर्ते उमेश कुटे यांनी सांगितले.

# फक्त ब्रॅण्डेड शुज आणि कपडे ठेवायला या अभिनेत्याने घेतला ३ बीएच!

**मुंबई-** बरेचदा कलाकारांना त्यांच्या घरात सुपरस्टार असूनही स्वतःची वेगळी ओळख निर्माण करायला कष्ट घ्यावे लागतात. त्यात काहींना यश मिळते. तर काहींना नेपो किड म्हणून हिणावले जाते. काही कलाकार भरपूर मेहनत करून स्वतःची वेगळी ओळख निर्माण करण्यात यशस्वी होतात आणि घरातल्या वडिलधाच्या सुपरस्टारची बोरबरी गाठतात. असाच एक अभिनेता आहे तो म्हणजे कृष्णा अभिषेक. कृष्णा हा बॉलिवूडचा एकेकाळचा सुपरस्टार गोविंदाचा भाऊ आहे. पण त्याने आपल्या मामापेक्षा वेगळी ओळख निर्माण केली आहे. आज देशाविदेशातले लोक त्यांच्या कॉमेडीचे चाहते आहेत विनोदी कलाकार आणि अभिनेता कृष्णा अभिषेक लाफ्टर शेफ्सच्या दुसऱ्यांना सीझनमध्ये त्याची पत्नी आणि अभिनेत्री कश्मीरा शाहसोबत दिसणार आहे. पण त्यापूर्वी तो अर्चना पूरूण सिंगच्या यूट्यूब चॅनलवर दिसला होता. जिथे त्याने बन्याच गोप्ती अशा शेरअर केल्या ज्याची कधीच कोणाला भनक नव्हती. महागडे आणि डिझायनर शूज आणि कपडे खरेदी

करण्याचा शौकीन असलेल्या कृष्णा अभिषेकने सांगितले की त्याने मोठमोठ्या ब्रॅडसचे शूज कसे गोळा करायला सुरुवात केली आणि त्यानंतर अर्चनाने सांगितले की कृष्णाने अलीकडेच फक्त कपडे आणि शूजसाठी ३ खरेदी केला आहे. अर्चना पूरूण सिंहशी बोलताना कृष्णा अभिषेक म्हणाला की, तो लहान असताना त्याचे मामा गोविंदाचे कपडे चोरून घालायचा. त्या काळात, त्याला वाटायचे की फॅशन ब्रॅड डीएनजी हा डेव्हिड धबन आणि गोविंदा यांनी त्यांच्या नावाच्या आद्याक्षरांना एकत्र करून तयार केला आहे. तो म्हणाला, झङ्गमी कॉलेजमध्ये असताना सर्व मोठ्या ब्रॅडचे कपडे घालायचो. आम्हाला ब्रॅड्सबदल काहीच माहिती नव्हती, पण त्यावेळी तो प्राढा, गुच्छी अशी नावे वापरत असे... मी अलीकडेच त्यांचा उच्चार शिकलो. आयुष्यभर माझ्या मामाने डीएनजी कपडे घालत होता. वर्षानुवर्षे मी त्या ब्रॅडचे त्याचे शर्ट आणि जॅकेट घालत होतो. अनेक वर्षांपासून, मला वाटायचे की डीएनजी डेव्हिड आणि

गोविंदाचा ब्रॅण्ड आहे. मला वाटलं होतं की तो इतका प्रसिद्ध होता की त्याने स्वतःचा ब्रॅड तयार केला असेल. कृष्णाने सांगितले की गेल्या काही वर्षांत त्याच्याकडे शूजचे वेगवेगळ्या ब्रॅडचे कलेक्शन तयार झाले आहे. ते ठेवण्यासाठी त्याने एक वेगळी प्रॉपर्टीही खरेदी केल्याचे अभिनेत्याने सांगितले. मी एक घर विकत घेतले आणि ते बुटीकमध्ये बदलले. हे ऐकून परमीत सेठीला धक्का बसला आणि अर्चना म्हणाली, हो, त्याने फक्त त्याचे कपडे आणि बूट ठेवण्यासाठी ३ बीएचके फ्लॅट खरेदी केला आहे. झङ्गमी दर सहा महिन्यांनी लॉट बदलत राहतो, फक्त असे कृष्णा हसत म्हणतो. मग अर्चनाने गंमत केली, माझा मुलगा आयुष्मान तुझ्याइतकाच उंच आहे. म्हणून शूजचा लॉट बदलताना तुला जे नको असेल ते आयुष्मानला दे. कृष्णा अभिषेक आणि अर्चना पूरूण सिंह हे शेवटचे द ग्रेट इंडियन कपिल शो मध्ये एकत्र दिसले होते, हा शो नेटफिलक्सवर प्रसारित होत होता.

## जेवणाच्या फक्त अर्धा तास आधी खा हा छोटासा हिरवा पदार्थ, मरेपर्यंत कधीच होणार नाही डायबिटीज, रातोरात होईल वेटलॉसही

तुम्हाला कदाचित माहित नेल पण भारतातील जवळपास १० कोटी लोक डायबिटीजचे शिकार आहेत, आणि त्यापैकी बेरेच लोक प्री-डायबिटीक स्थितीत आहेत. प्री-डायबिटीक म्हणजे शरीरात डायबिटीसच्या लक्षणांची सुरुवात झाली आहे, पण ते सध्या दिसत नाहीत. या स्थितीत जर योग्य काळजी घेतली नाही, तर लवकरच पूर्णपणे डायबिटीस होऊ शकतो. या गंभीर आजारामुळे हृदयाचे विकार, किंडनीचे आजार, डोळ्यांचे आजार, आणि त्वचेचे विविध विकार होऊ शकतात. या सर्व समस्यांचा धोका टाळण्यासाठी डायबिटीसच्या नियंत्रणाची काळजी घेणे खूप महत्वाचे आहे. अनेक लोकांच्या आहारात झालेल्या बदलांमुळे, अशा आजारांची वाढ होणे स्वाभाविक झाले आहे. काही लोक डायबिटीसच्या लक्षणांना पूर्णपणे दुर्लक्ष करतात आणि त्यामुळे त्यांना वाढती समस्या भेडसावू लागते. तथापि, काही साध्या घरगुती उपायांनी किंवा योग्य आहाराने डायबिटीसच्या नियंत्रणात मदत होऊ शकते. तसेच, जर तुम्ही प्री-डायबिटीक असाल तर, वेळीच उपाय केले तर गंभीर परिणाम टाळता येऊ शकतात. एक साधा पण प्रभावी उपाय म्हणून, एका अलीकडील संशोधनाने पिस्त्याचे सेवन करण्याचा सल्ला दिला आहे. पिस्त्याचे सेवन केल्याने फक्त रक्तातील साखर कमी होईल असे नाही,

तर संपूर्ण शरीरावरही सकारात्मक परिणाम होऊ शकतो. पिस्त्या रक्तातील साखर नियंत्रित करण्यास मदत करतो, तसेच त्याचा फायदा कंबरेच्या आकारावरही होतो. यासोबतच, पिस्त्याचा असलेल्या पोषक घटकांचा वापर तुमच्या आरोग्याला फायदेशीर ठरू शकतो.

### पिस्त्याचा प्री-डायबिटीसवर प्रभाव..

डायबिटीज रिसर्च फाऊंडेशनच्या रिपोर्टनुसार, पिस्त्या खाल्ल्यानं प्री-डायबिटीक लोकांच्या रक्तातील साखरेचे प्रमाण कमी होऊ शकते. डायबिटीस रिसर्च फाऊंडेशनच्या अध्ययनात असे दिसून आले की, नाश्ता किंवा डिनर

करण्याच्या अर्धा तास आधी ३० ग्राम पिस्त्या खाल्ल्याने डायबिटीसची स्थिती कमी होऊ शकते. हेच पिस्त्याचे सेवन केल्यामुळे शुगर आणि ट्रायग्लिसराइड्सचे प्रमाण कमी होईल.

### वजन कमी करण्यासाठी फायदेशीर

पिस्त्याचे सेवन केल्यामुळे वजन नियंत्रित राहण्यास मदत होते. प्री-डायबिटीक व्यक्तींमध्ये, जेव्हा ते पिस्त्याचे नियमित सेवन करतात, त्यांचे वजन कमी होऊ शकते. पिस्त्यात असलेल्या हेल्दी फॅट्स आणि प्रथिनांमुळे, शरीराची चरबी कमी होते. त्यामुळे, पिस्त्याचे सेवन एक उत्तम उपाय ठरतो वजन कमी करण्यासाठी. पिस्त्यातील पोषक घटक आणि तंतू पिस्त्यात प्रथिने, फायबर्स, आणि हेल्दी फॅट्स आहेत. हे घटक पचन क्रियेला मदत करतात आणि शरीरातील पोषणाच्या तडजोडीला संतुलित ठेवतात. पिस्त्याच्या नियमित सेवनाने पोट भरण्यास मदत होते आणि भूकेवर नियंत्रण मिळवता येते. यामुळे कमी खातं आणि पाचनक्रिया सुधारते.

### रक्तातील साखरेचे नियंत्रण

पिस्त्यातील पॉलीफेनॉल्स आणि हेल्दी फॅट्स रक्तातील साखरेचे प्रमाण नियंत्रित करण्यात मदत करतात. प्री-डायबिटीस असलेल्या लोकांना पिस्त्याचे नियमित सेवन केल्याने रक्तातील साखरेचे प्रमाण स्थिर राहते. यामुळे मधुमेहाची समस्या पुढे जाण्याचा धोका कमी होतो.

### प्री-डायबिटीसचा धोका कमी करणे

पिस्त्याचे नियमित सेवन प्री-डायबिटीक लोकांसाठी अत्यंत फायदेशीर ठरू शकते. यामुळे त्यांचा शरीरावर होणारा परिणाम कमी होतो आणि त्यांचा आहार अधिक तंतुयुक्त आणि पौष्टिक होतो. पिस्त्याचा वापर केल्यामुळे, त्यांना कमी कर्बोहायड्रेट्स आणि जास्ट्र प्रथिने मिळवता, जे शरीरात प्रथिनांची पातळी वाढवते आणि संपूर्ण आरोग्य सुधारते.

## १५ वर्षांच्या पोरीचा १९ वर्षांच्या पोरावर जीव, घरच्यांचा नकार, मुंबईत गर्दीच्या स्टेशनवर आयुष्य सपवल

**मुंबई:** एका प्रेमी युगुलाने



आपली जीवनयात्रा संपवल्याची धक्कादायक घटना घडली आहे. या दोघांनी धावत्या एक्स्प्रेससमोर उडी घेत आपल्या आयुष्याची अखेर केली. मुंबईतील विक्रोळी परिसरात ही थरकाप उडवणारी घटना घडली आहे. आपला जीव देणारं हे प्रेमी युगुल अल्पवयीन होतं. यापैकी मुलीचं वय हे १५ तर मुलाचं वय हे १९ वर्ष असल्याची माहिती आहे. या घटनेने परिसरात एकच खळबळ उडाली आहे. या दोघांनी विक्रोळी रेल्वे स्थानक परिसरात धावत्या एक्स्प्रेसमोर उडी घेत एकत्र आयुष्य संपवलं. त्यांच्या लग्नाला त्यांच्या घरच्यांचा विरोध असल्याने त्यांनी हे टोकाचं पाऊल उचललं अशी प्राथमिक माहिती समोर आही. रविवारी दुपारी अल्पवयीन मुलगी आपल्या आजीसोबत घरातून बाहेर पडली. त्यानंतर आजीच्या नकळत ती निघून गेली. मुलगी बेपत्ता झाल्यानंतर भांडुपच्या हनुमानगर येथील राहणारे होते. रविवारी दुपारी अल्पवयीन मुलगी आपल्या आजीसोबत घरातून बाहेर पडली. त्यांनी हे टोकाचं पाऊल उचललं असल्याची तक्रार देण्यात आली. पोलीस तिचा शोध घेत होते. मात्र, काही वेळाने रेल्वे पोलिसांनी भांडुप पोलिसांशी संपर्क साधला आणि थेट तिच्या मृत्यूची माहिती दिली.

पोलिसांनी या घटनेची नोंद केली असून पुढील तपास सुरु आहे. आपली जीव देण्यापूर्वी या प्रेमी युगुलाने कुठली सुसाइड नोट वगैरे लिहिली होती का, कुठला व्हिडिओ वगैरे केला होता का, याचा पोलीस तपास घेत आहे. या घटनेने भांडुपच्या हनुमानगरमध्ये एकच खळबळ उडाली आहे.

# स्त्रियांनी एका मर्यादितच लाजावे...

आजच्या धावपळीच्या युगामध्ये तिच्यासाठी कुठे जागाच नाही, जिने लाजेस आपला दागिना बनवला आहे. आजच्या जीवनात तेच चमकतात, जे स्वतःला अधिक चमकवतात...लाज आणि संकोच यांसारख्या भावना तर प्रत्येक माणसातच आढळतात. स्त्रीच्या बाबतीत तर लाज आणि संकोच ही तिची आभूषणं असायला हवीत, असं म्हटलं जात. पण जेव्हा लाजही एक मर्यादा पार करते, तेव्हा तो हास्याचा, व्यंगाचा विषय ठरतो. ही

एक सामान्य समस्या आहे. तुम्ही अनेकांना म्हणताना ऐकलं असेल की, मी तर लाजाळू आहे किंवा मी असं करू शकत नाही किंवा मला लाज वाटते. खरंतर लाज आणि संकोच हे एकमेकांचे पर्याय आहेत. जेव्हा आपल्या स्वभावात लाज किंवा संकोचाची सवय एका मर्यादिबाहेर जाते, तेव्हा आपले शारीरिक व मानसिक हावभाव बदलतात. अत्याधिक संकोची लोकांपैकी काही लोकांचे तर ओठही थरथरतात. तर काही नखं

खातात.

मानसोपचार तज्जांच्या मते, खूप अधिक लाजाण्या व्यक्ती हीनभावनेने ग्रस्त असतात तसेच याचं आणखी एक कारण म्हणजे आत्मविश्वासाची कमतरता. म्हणून संकोच आणि लाज यावर नियंत्रण मिळविण्यापूर्वी आपल्याला स्वतःमध्ये आत्मविश्वास निर्माण करायला हवा, याबाबतीत खालील गोष्टी लक्षात ठेवा... कोणाशीही बोलताना स्वतःकडे अधिक लक्ष देऊ नका. आरशासमोर उभं राहून



आधी स्वतःला प्रश्न विचारा मग कमी नाही. वरील गोष्टी व्यवहारात स्वतःच उत्तर द्या. नेहमी असा आणून लाज आणि संकोच यापासून विचार करा की, तुम्ही कोणापेक्षाही मुक्ती मिळवू शकता.

## तणावामुळे डोक्यावरील केस विरळ होतात!

हळूळू केस कमी होतात आणि साठी गाठेपर्यंत त्याला टकल पडलेले असते. टकल हे साठीचेच लक्षण मानले जाते; परंतु आता नव्या पिढीत तिशीलाच टकल पडायला लागले आहे. आपल्या आसपास तिशीसुद्धा न ओलांडलेले अनेक टकलू दिसायला लागले आहेत. यामागची कारणे काय? खरे म्हणजे टकल हे अनुवांशिक मानले जाते. म्हणजे वडिलांना टकल असेल, तर मुलालाही ते पडते परंतु अशाप्रकारचा अनुवांशिक टकलूपणा हा कमी व्यायाम टकल पडण्यास कारणीभूत ठरत नाही. अनुवांशिक टकल असेल तर ते साठीतच पडते. पण विशीत किंवा तिशीत टकल पडण्याचे कारण काय? त्यामागचे सर्वांत मोठे कारण म्हणजे तणाव.

तणावावर मात करायला शिकल्यास लवकर टकल पडणे टळू शकते. दुसरे महत्वाचे कारण म्हणजे पोषक अन्नाचा अभाव.

आपल्या शरीरामध्ये आवश्यक असलेली काही सूक्ष्म पोषण द्रव्ये कमी पडली की, शरीरामध्ये काही हार्मोन तयार व्हायला लागतात आणि हे हार्मोन केस गळण्यास कारणीभूत ठरते. हे हार्मोन न चुकीच्या जीवनपद्धतीतूनही निर्माण होतात. तेव्हा जीवनपद्धती चांगली, निरोगी ठेवणे गरजेचे आहे.



आपल्या शरीरामध्ये धूम्रपानामुळेसुद्धा काही बदल होतात. त्या बदलांमुळे शरीराला ऑक्सिजन कमी मिळतो. ऑक्सिजन कमी मिळाला की, केसांच्या मुळांचा आधार कच्चा होऊन केस गळायला लागतात. धूम्रपानातून शरीरामध्ये घेतले जाणारे निकोटिन हे विषारी द्रव्य नंताचा प्रवाह मंद करते आणि परिणामी केसांची वाढ खुंटते. म्हणजे सिगरेट ओढणे हेसुद्धा टकल पडण्याचे एक कारण आहे.

## सहज सुचलं म्हणून...

माणूस हा तसा जरा कुरकुराच प्राणी आहे. त्याच लक्ष आपल्याकडे इतरांपेक्षा काय कमी आहे ह्याकडे असत. त्यामुळेच त्याच्या शब्दकोशात समाधान हा शब्द त्याचा त्यालाच लवकर सापडत नाही. जेव्हा त्याच्या दृष्टीस एखादी शारीरिक वा मानसिक विकलांग व्यक्ती पडते

तेव्हा मात्र त्याचे डोळे खाडकन उघडतात काही काळासाठी का होईना तो भानावर येतो आणि पण त्याला आपल्याजवळ काय काय अनमोल आहे ह्याची जाणीव होते. अर्थातच मानवी सहजस्वभावाला अनुसरून ही जाणीव काही काळच टिकते, परत पुन्हा झुरण्यासाठी. शेवटी काय तर परत तेच ये रे माझ्या मागल्या परमेश्वराने आपल्याला काय आणि किंवा सद्गुहस्ते दिलयं ह्याची जाणीव फक्त आणि फक्त दिव्यागांचे कष्ट, हाल, वेदना बघितल्या की होते. पण वस्तुस्थिती अशी असते की कुठल्याही दिव्यांगाच्या चेहेऱ्यावर तक्रारीचा नाराजीचा, कटकटीचा रडवा सूर नसतो, मरगळी चे

भाव नसतात. बर्लिंग्टन आहे त्या परिस्थिती मधून ते मार्ग शोधतात, रस्ता काढतात. आणि खरोखरच मुख शोधायचा मनापासून प्रयत्न करतात. खूपदा तर मला प्रकरणे जाणवतं खरे दिव्यांग आपण तर नव्हे?

आता दिव्यांग लोकं एकटे नाहीत, त्यांच्या मदतीला बन्याच सामाजिक संस्था सरसावल्या आहेत, ह्यांची पुढील वाटचाल त्रासदायक नसावी ह्या करीता बरेच लोक प्रयत्नशील असतात. दिव्यांगांचे वर्गीकरण हे निरनिराळ्या एकवीस प्रकारांमध्ये केलेले आहे.

आज ३ डिसेंबर, आजच्या तारखेचे आणि योगायोगाचे मला खूप आश्र्व वाटते कारण

आज अपंग दिन असतो आणि लिमिटेड कंपनीत घडली होती. आजच्याच तारखेने किंतीतरी शारीरिक तंदुरुस्त लोकांना अपंग बनविलं. खरचं नियतीचा खेळच विचीत्र. आपण नुसते कळसुत्री बाहुल्या जण. जागतिक अपंग दिन दरवर्षी डिसेंबर ३ रोजी जगभरात साजरा केला जातो. सन १९९२ पासून संयुक्त राष्ट्रसंघातर्फे हा दिन जाहीर केला गेला. हा दिवस अपंग व्यक्तींबाबत सामान्य जनतेत जनजागृती निर्माण ह्यावी या उद्देशाने साजरा केला जातो.

कुठलीही दुर्घटना ही आपल्यावर सर्वांगीण परिणाम करते. भोपाळची वायुगळती दुर्घटना ही ३ डिसेंबर १९८४ मध्ये मध्यप्रदेश भोपाळ येथील युनियन कार्बाइड इंडिया


लिमिटेड कंपनीत घडली होती. ह्या कंपनीच्या ६१० नंबरच्या जमिनीखालील टँक मधून अत्यंत विषारी असा एम.आय.सी. वायुच्या चाळीस टन गळतीतून ही दुर्घटना घडली. जवळपास विस हजार लोक मृत्युमुखी पडलेत तर पाच लाख लोकं अपंग झालेत. याहुनही भयानक गोष्टी म्हणजे ह्या घटनेनंतर काही कालावधी पर्यंत तेथे जन्मलेली अपत्ये ही जन्माला येतानाच व्यंग घेऊन आलीत.

ही भोपाळची दुर्घटना आतापर्यंतची सर्वांगीण परिणाम करते. भोपाळची वायुगळती दुर्घटना ही ३ डिसेंबर १९८४ मध्ये मध्यप्रदेश भोपाळ येथील युनियन कार्बाइड इंडिया

# भैसळयुक्त औषधांना आळा घालणे गरजेच

आजारी पडू नये असे आपल्याला कितीही वाटत असले, तरी केव्हा तरी तो आपल्याला गाठतोच. कधी आपल्या चुकीच्या जीवनशैलीमुळे तर कधी रोगप्रतिकारशक्ती कमी झाल्याने विकार होतात. मग औषध घेणे आलेच. औषधे असतात विकार दूर करण्यासाठी.पण, काही वेळा तीच त्रासदायकसुद्धा ठरतात. त्यांच्या निर्मितीत बेपवाई झाली असेल, तर फार मोठे मोल मोजावे लागते. हरियाणातील मेडेन फार्मा या कंपनीच्या खोकल्यावरील चार औषधांमुळे गाम्बियामध्ये ६६ मुलांचा मृत्यु झाल्याची शंका असल्याचे जागतिक आरोग्य संघटनेने पाच ॲटोबर २०२२ रोजी जाहीर केले. या औषधांत प्रमेथाजिन ओरल सोल्युशन, कोफ्नसमालिन बेबी कफ सिरप, मकाँफ बेबी कफ सिरप आणि मऱ्गीप एन कोल्ड सिरपमध्ये अँटी इन्फ्लेमेटरी ड्रग पॅरासिटामोल आणि अँटीअॅलर्जी ड्रग लोराफेनमाइन मॅलेटसारखे घटकही असतात.

मूत्रपिंडांमध्ये गंभीर संक्रमण  
झाल्यानंतर गाम्बियाच्या  
अधिकाऱ्यांनी या मृत्युंची जुलै  
२०२२मध्ये नोंद केली. मेडेन  
फार्माचे कफ सिरप घेतल्यावर तीन  
ते पाच दिवसांनी ही मुले आजारी  
पडत असल्याचे आढळल्यावर  
औषधाचे २३ संशयित नमुने  
तपासणीसाठी पाठविल्यावर मेडेन  
फार्मा ब्रॅडच्या चार औषधांमध्ये  
डायथिलिन ग्लायकॉल (डीईजी)  
आणि एथिलिन महोत्सवजास्त  
प्रमाणात असल्याचे आढळले.  
हे दोन्ही विषारी घटक असून, ते  
मानवाच्या मूत्रपिंडातील पेशीवर  
हळा करतात. यातून अनेक प्रश्न  
निर्माण होतात आणि त्यातील  
काहींची उत्तरे शोधण्याचा  
प्रयत्न केला आहे. औषधांमध्ये  
डीईजी कसे येते? डायथिलिन  
ग्लायकॉलने दूषित झालेल्या  
औषधांबाबतच्या एक डझनपेक्षा  
अधिक प्रकरणांचे दस्तावेजीकरण  
करण्यात आलेले आहे. त्यात  
सर्वांत प्रथम १९३७मधील



यूएस एलिसर सल्फानिलमाइड प्रकरणाचा उल्लेख आहे. अमेरिकेतील एस ई मासेंगिल कंपनी या औषध कंप कंपनीतील एका रसायनशास्त्रज्ञाने सल्फानिलमाइडचे एक कफ सिरप संस्करण तयार केले आणि ते गोव्यांच्या (टॅब्लेट) स्वरूपात दिले जाणारे प्रतिजैविक होते. तसेच करण्यासाठी त्यांनी डायथिलिन ग्लायकॉलमध्ये औषध मिसळले. पण, हे मिश्रण घातक ठरेल याची कल्पना त्यांना आली नाही आणि या सिरपच्या सेवनामुळे शंभरपेक्षा जास्त लोकांचा मृत्यू झाला. तेब्बाहासून आतापर्यंत डायथिलिन ग्लायकॉलशी संबंधित किमान १५ प्रकरणांचे दस्तावेजीकरण करण्यात आले असून, त्यातील पाच भारतातील आहेत. असे होण्याचे कारण म्हणजे, डायथिलिन ग्लायकॉल हे दिसण्यात आणि गुणधर्मात प्रोपलिन ग्लायकॉल तथा पिलसरिनसारखे असते. फार्मा-ग्रेड प्रोपलिन ग्लायकॉल आणि पिलसरिनपेक्षा ते स्वस्तही आहे. डीईजीच्या निर्मितीत ते पातळ करण्यासाठी त्याचा उपयोग होतो.

आपल्याला कितपत माहिती आहे? गाम्बियात विकल्प्या जाणाऱ्या उत्पादनांच्या गुणवत्तेवर देखरेख ठेवण्यासाठी सेंट्रल ड्रग स्टॅंडर्ड कंट्रोल ऑर्गनायझेशन (सीडीएससीओ) आणि हरियाणाच्या खाद्य आणि औषध प्रशासन (एफडीए) हे दोघे जबाबदार होते. पण, त्यांना आतापर्यंत खूप कमी माहिती मिळाली आहे. भेसळ असलेली चार कफ सिरप मेडेन फार्माच्या सोनिपतमधील कारखान्यात

तयार झालेली असल्याने हरियाणाच्या एफडीएची भूमिका यात महत्वाची आहे. कारखाना चालविण्यासाठीचे प्रमाणपत्रही हरियाणाच्या एफडीएने दिले असणार. मेडेन फार्माच्या औषधांची गुणवत्ता सुनिश्चित करण्यासाठी सीटीएससीओ जबाबदार होती. औषधांची आयात करणाऱ्या अनेक देशांना भारतीय निर्मात्यांना डब्ल्यूएचओजीएससी प्रमाणपत्र प्रदान करण्याची गरज असते. सीटीएससीओच्या साइटनुसार, मेडेन फार्माकडे असे प्रमाणपत्र होते. सहा ऑटोबरच्या प्रसिद्धी पत्रकानुसार, हरियाणातील फर्म केवळ गाम्बियाला भेसल्युक्त ब्रॅंडची निर्यात करत होती आणि ते भारतात विकले जात नव्हते. पण ही माहिती संदिग्ध आहे. औषधालय होण्यासाठी कडक उपाय हवेत जगाचे औषधालय होण्याच्या तयारीत भारत आहे. औषधे किंवा फार्म क्षेत्राचा देशाच्या सकल घरेलू उत्पादनातील वाटा १.७२ टक्के आहे.

भारताची सर्वोच्च औषध नियामक संस्था सीटीएससीओ आणि देशातील ३६ विभागीय नियामकांसह जगभारातील नियामक संस्था भेसल्युक्त औषधे रोखण्यासाठी कायदे लागू करतात. भेसल्युक्त औषधे मिळालेला गाम्बिया हा एकमेव देश असल्याचा अंदाज आहे.

गाम्बियासारख्या अनेक देशांत औषधांचे परीक्षण करण्याची सुविधा नाही. जाणूबुजून भेसल करणाऱ्या कंपन्यांना वाचविण्याची अथवा त्या चालू देण्याची गरज नाही.

# दररोज नाश्ता करणे अत्यंत गरजेचे



काही व्यन्ती दुपारच्या वेळात कमी खातात; पण याचा परिणाम असा होतो की, संध्याकाळच्या वेळेस किंवा रात्रीच्या वेळेस हे लोक जास्त प्रमाणात खातात. चयापचयाची प्रक्रिया चांगली असेल, तर अन्न छान पचतं आणि वजन कमी प्रमाणात वाढते. संध्याकाळच्या वेळेस चयापचयाची प्रक्रिया मंदावलेली असते. अशावेळेस रात्री तुम्ही जास्त जेवलात, तर अन्न कमी प्रमाणात पचते. परिणाम वजन वाढण्यात होतो. दुपारच्या वेळात चयापचयाचा वेग जास्त असतो. म्हणजेच त्या वेळेस जास्त प्रमाणात अन्नाचं सेवन केलं तरी अन्न पचतं आणि वजनही वाढत नाही. आपण येथेच चूक करतो. दिवसाच्या पहिल्या भागात कमी खातो. दुसऱ्या भागात जास्त खातो.

मग यावरील उपाय काय? अतिशय सोपा उपाय आहे. तुम्ही अन्नाचं सेवन कमी अजिबातच करू नका. जेवढं हवं, तेवढं अवश्य खा पण संतुलित प्रमाणात. तुमच्या दिवसातील पहिलं खाण म्हणजे नाशता अतिशय आरोग्यदायी आणि परिपूर्ण असावा. जेणेकरून तुम्ही दिवसभरात गरजेपेक्षा जास्त प्रमाणात खाण टाळू शकाल. नाशत्याच्या तुलनेत जेवण हलकं हवं. यामुळे तुम्हाला दुपारी काम करताना सुस्ती येणार नाही. येथे जेवण हलकं याचा अर्थ कमी असा होत नाही. रात्रीचं जेवण त्याहून हलकं असावं. जेव्हा तुमचा नाशता आणि दुपारचं जेवण संपूर्ण असेल, तेव्हा रात्री आपोआपच दोन घास कमी खाल्ले जातील. अशाप्रकारे तुम्ही अतिरिक्त कॅलरीजचं सेवन टाळू शकता.

## अनेक गुणांनी युक्त पुढिना

अनेक गुणांनी परिपूर्ण पुदिना मुळातच थंड असतो. त्यामुळे उन्हाळ्याच्या दिवसांत पुदिना पोटातील उष्णता व त्यासंबंधीच्या विकारांमध्ये लाभदायक आहे. आयुर्वेदानुसार पुदिना औषधी गुणांनी युत आहे. त्याचे सेवन चटणी किंवा अर्काच्या स्वरूपात केले जाते. प्रसिद्ध आयुर्वेदतज्ज्ञ सतीशचंद्र शुला यांच्या मते पुदिन्याचे काही विशेष गुण.

पुदिना पोट स्वस्थ ठेवण्यासाठी उपयुत आहे. पुदिन्यामुळे पोट संक्रमणापासून दूर राहते. पुदिन्यामुळे भूक वाढते. उलटी व जुलाब थांबविण्यासाठी पुदिना लाभप्रद आहे. उन्हाळ्यामध्ये शरीरातून अधिक घाम निघतो. त्यामुळे शरीरातील पाणी कमी होते. त्यामुळे पुदिन्याचा अर्क पाण्यासोबत घेतल्यास शरीरातील डिहायद्रेशनचे प्रमाण कमी करता येते. उचकी लागल्यास पाण्यासोबत पुदिन्याचा अर्क घेतल्यास उचकी थांबते. उन्हाळ्यात नाकातून नंत पडत असल्यास पुदिना उत्तम औषध आहे.

रविकांत तुपकरांनी मुरव्यमंत्र्यांच्या समोर मांडला  
पिकविमा व नुकसान भरपार्द्धचा प्रश्न

सकारात्मक चर्चेने आशा पल्लवीत प्रधान कृषी सचिवांचीही घेतली मंत्रालयात भेट

## जनसंचलन/बुलढाणा

पिकविमा आणि नुकसान भरपाई हा शेतकऱ्यांचा अत्यंत जिल्हाव्याचा प्रश्न आहे. शेतकऱ्यांचा हा प्रश्न घेऊन रविकांत तुपकर गळी ते दिलीपर्यंत लढा देत आहेत. आज २८ जानेवारी रोजी त्यांनी मुंबई येथे मंत्रालयात मुख्यमंत्री ना. देवेंद्र फडणवीस यांची भेट घेऊन पिकविमा सोबतच गतवर्षीची राहिलेली नुकसान भरपाई तसेच ठिबक सिंचन अनुदान व शेतकऱ्यांच्या इतर समस्या आणि प्रश्नांबाबत सविस्तर मांडणी करून हे प्रश्न सोडवण्याचे आग्रही मागणी मुख्यमंत्रांकडे केली. मुख्यमंत्रांच्या दालनात झालेली चर्चा सकारात्मक झाल्याने शेतकऱ्यांचा प्रश्न मार्गी लागण्याची तुपकरांना अपेक्षा आहे. तसेच यांची रविकांत तुपकर यांनी राज्याचे प्रधान कृषी सचिव विकासचंद्र रस्तोगी यांची देखील भेट घेऊन पिक विमा व इतर प्रश्न प्राधान्य क्रमाने मार्गी लावण्याबाबत चर्चा केली. बुलढाणा जिल्हासह राज्यातील लाखो शेतकऱ्यांची पिकविम्याची रकम तसेच गतवर्षीची नुकसान भरपाईची रकम कंपनीकडे रखडली आहे. सदरची रकम शेतकऱ्यांच्या खात्यात जमा व्हावी यासाठी रविकांत तुपकर सातत्याने प्रयत्न करीत आहेत. आज २८ जानेवारी रोजी रविकांत तुपकर यांनी मुख्यमंत्री ना. देवेंद्र फडणवीस यांची भेट घेऊन पिकविमा, गतवर्षीची राहिलेली नुकसान भरपाई तसेच ठिबक सिंचन अनुदान यासह सोयाबीनचा भाव फरकातील अनुदान, सोयाबीनचे दरवाढ यासह शेतकऱ्यांच्या इतर समस्या मांडल्या. रविकांत तुपकरांनी मुख्यमंत्री ना. फडणवीस यांच्या समोर मांडताना सांगितले की, बुलढाणा जिल्ह्यात पिकविमा कंपनीने गेल्या वर्षीच्या रब्बी हंगामातील पोस्ट हावेस्टिंग अंतर्गत पात्र असलेल्या व चुकीचे कारण दाखवून अपात्र केलेल्या १ लाख २६ हजार २६९ शेतकऱ्यांना अद्याप पिकविम्याचा मोबदला दिला नाही. त्याचबरोबर खरीप हंगामात चुकीचे कारणे देवून अपात्र केलेल्या ७० हजार ८३१ शेतकऱ्यांना पिकविमा देण्याचे कंपनीने मान्य केले आहे. त्या शेतकऱ्यांनाही कंपनीने अद्याप पिकविम्याचा मोबदला दिला नाही. पिकविम्यापोटी जिल्ह्यातील शेतकऱ्यांना २३३ कोटी ८३ लक्ष रु. रकम मिळणे अद्याप बाकी आहे त्यामुळे बुलढाणा जिल्ह्यातील या शेतकऱ्यांची तसेच राज्यातील ज्या शेतकऱ्यांचे पिकविम्याची रकम बाकी आहे त्यांचे रकम तातडीने शेतकऱ्यांना मिळावी, यासाठी संबंधित कंपनीला आदेशित करावे अशी आग्रही मागणी रविकांत तुपकर यांनी मुख्यमंत्रांकडे लावून धरली. यासोबतच गतवर्षीचे राहिलेले नुकसान भरपाई आणि ठिबक सिंचन अनुदानाचा प्रश्नही रखडला असल्याचे तुपकरांनी मुख्यमंत्रांच्या निर्दशनास आणून दिले. मुख्यमंत्रांच्या दालनात सविस्तर चर्चा झाल्यानंतर मुख्यमंत्रांनी याबाबत सकारात्मक प्रतिसाद दिला. त्यानंतर रविकांत तुपकरांनी राज्याचे कृपी प्रधान



सचिव विकासचंद्र रस्तोगी यांची देखील भेट घेली. मुख्यमंत्री महोदयांशी झालेले चर्चा आणि पिक विमा कंपन्या घेत असलेले आडमुठे धोरण याबाबतीत रविकांत तुपकरानी कृषी प्रधान सचिव श्री रस्तोगी यांना अवगत केले. खुद मुख्यमंत्री आणि राज्याचे कृषी प्रधान सचिव यांनी पिक विमा आणि नुकसान भरपाई बाबत व ठिक सिंचन अनुदान आश्वासक शब्द दिल्याने हा प्रश्न मार्गी लागण्याचे संकेत मिळाले आहेत. पिकविमा आणि नुकसान भरपाई या प्रश्नाबाबत रविकांत तुपकर सातत्याने शासन दरबारी पाठपुरावा करीत आहेत यापूर्वी त्यांनी कृषिमंत्री मा.ना. ॲड.माणिकरावजी कोकाटे यांची नाशिक येथे भेट घेऊन पिकविम्याचा विषय सविस्तर त्यांच्या निर्दर्शनास आणून दिला होता तर आता त्यांनी थेट मुख्यमंत्र्यांची भेट घेऊन त्यांच्यासमोर हा प्रश्न मांडला आहे, मुख्यमंत्र्यांच्या दालनात झालेली सकारात्मक चर्चा आणि नुकसान भरपाईची रकम शेतकऱ्यांच्या पदरात पडण्याच्या आशा पल्लवीत झाल्या आहेत.

# विहिरीत पडलेल्या मादी बिबट्याला वाचवले!

जनसंचलन/बलद्वाणा

सातपुढा पर्वतरांगा वसलेल्या  
चाळीस टापरी शिवारात एका  
विहिरीत बिबट्या पडल्याची घटना  
२६ जानेवारी रोजी दुपारी उघडकीस  
आली होती. याची माहिती  
मिळाल्यानंतर बुलदाणा येथील  
वन विभागाच्या बचाव पथकाने  
घटनास्थळी दाखल होऊन इतरांच्या  
मदतीने या बिबट्याला सुखरूप बाहेर  
काढले. त्याला रात्रीच अंबाबरवा  
अभ्यारण्यात सोडण्यात आले आहे.  
जळगाव जामोद तालुक्यातील  
चाळीस टापरी गावाजवळ ७० ते  
८० फूट खोल दरीत असलेल्या

विहिरीत मादी बिबट रविवारी (दि.  
२६) पडल्याची बाब समोर आली  
होती. ही बाब गावकच्यांच्या लक्षात  
आल्यानंतर त्यांनी याची माहिती  
जळगाव जामोद वन विभागाला  
दिली असता वन विभागाच्या  
कर्मचाऱ्यांनी तेथे जाऊन पाहणी  
केली. सोबतच बुलढाणा येथून  
वन विभागाच्या रेस्क्यू पथकाला  
पाचारण करण्यात आले. खोल दरीत  
पिंजरा नेणे आणि त्याला वर काढणे  
हे अति जोखमीचे काम होते. तरीही  
वन विभागाच्या सर्व अधिकारी  
व कर्मचाऱ्यांनी हे आवाहन  
स्वीकारत रेस्क्यू ऑपरेशन सुरु



केले. बिबट्याला काढण्यासाठी  
विहीरीत पिंजरा सोडण्यात आला  
असता बिबट्या अलगद पिंजऱ्यात  
येऊन बसला. त्यानंतर दरीतून  
पिंजरा वर काढण्यात आला.  
जळगाव जामोदच्या पशुधन विकास  
अधिकाऱ्यांनी प्राथमिक तपासणी  
करून बिबट्या सुढू असल्याचे  
सांगितल्यानंतर सदर बिबट्याला  
अंबाबरवा अभ्यारण्यातील आडनाला  
परिसरात रात्री मुक्त करण्यात आले.

दहावी व बारावी विद्यारथ्यांचे ग्रेस गुण अर्ज आपले सरकार पोर्टलवरूच ऑनलाईन सिविकारले जाणार

जनसंचलन / बुलढाणा

**जनसचलन/ बुलढाणा**

दहावी व बारावी विद्यार्थ्यांचे ग्रेस गुण अर्ज शासनाच्या आपले सरकार प्रणालीद्वारे केवळ ऑनलाईन पद्धतीने स्विकारण्याबाबत क्रीडा आयुक्त सुचित केले आहे. जिल्ह्यातील सर्व खेळाडू, विद्यार्थी, माध्यमिक शाळा व कनिष्ठ महाविद्यालयांनी आपले सरकार पोर्टलवर या वर्षीपासून सवलत गुणांचा अर्ज ऑनलाईन पद्धतीने भरण्याचे आवाहन जिल्हा क्रीडा अधिकारी बि.एस.महानकर यांनी केले आहे. सन २०२३-२४ पर्यंतची ग्रेस गुण प्रक्रिया काही मानवी उणीवांमुळे हे काम अचुक व दोषरहीत होणे क्लिप्स होत होती व त्याचा फटका विद्यार्थ्यांना त्यांच्या गुण न मिळण्याने बसत होता. या प्रश्नावर तोडगा आणि सदर सवलत गुण प्रक्रिया निर्दोष करण्यासाठी, या वर्षीपासून म्हणजेच २०२४-२५ यावर्षीपासून ग्रेस गुणांसाठी केली जाणारी प्रक्रिया शासनाच्या आपले सरकार पोर्टलद्वारे आनलाईन करण्यात आला आहे. तसेच सदर पोर्टलद्वारे सर्व अर्ज ऑनलाईन प्रणालीद्वारेच महाराष्ट्र राज्य माध्यमिक व उच्च माध्यमिक शिक्षण मंडळ यांच्याकडे सादर करण्याची सुविधा निर्माण करून देण्यात आली आहे. त्याअनुषंगाने बुलढाणा जिल्ह्यातील सर्व खेळाडू विद्यार्थी / जिल्ह्यातील सर्व माध्यमिक शाळा व कनिष्ठ महाविद्यालय यांनी आपले सरकार अप्पद्वारे या वर्षीपासून सवलत गुणांचा अर्ज ऑनलाईन पद्धतीने भरावयाचा आहे. त्यासंदर्भात कोणताही खेळाडू जिल्हा क्रीडा कार्यालय, बुलढाणा येथे ऑफलाईन पद्धतीने अर्ज सादर करणार नाही व अशा प्रकारचा अर्ज जिल्हा क्रीडा कार्यालय, बुलढाणा यांचेकडून स्विकारल्या जाणार नाही याची नोंद बुलढाणा जिल्ह्यातील सर्व खेळाडू, विद्यार्थी, माध्यमिक शाळा, कनिष्ठ महाविद्यालयांनी घ्यावी, असे आवाहन करण्यात आले आहे.

# रेतक्यांनी ऑग्रिस्टंक योजनेचा लाभ घ्यावा -जिल्हाधिकारी यांचे आवाहन



जनसंचलन / खामगाव

शेतकऱ्यांपर्यंत शासकीय योजनांचा लाभ पोहोचविण्यासाठी जिल्हात अँग्रिस्टॅक योजनेअंतर्गत शेतकरी माहिती संच निमित्ती आणि शेतकऱ्यांचे शेतकरी ओळख क्रमांक अर्थात फार्मर आयडी तयार करण्यात येत आहे. यासाठी प्रशासनामार्फत विशेष मोहिम राबविण्यात येत असून शेतकऱ्यांनी आपल्या जवळच्या सीएससी केंद्रावर नोंदणी करून योजनेचा जास्तीत जास्त लाभ घ्यावा, असे आवाहन जिल्हाधिकारी डॉ. किरण पाटील यांनी केले आहे. अँग्रिस्टॅक योजनेअंतर्गत शेतकऱ्यांना विविध सरकारी योजनांचा लाभ घेण्यासाठी कृषि व संलग्न विभागांना शेतकऱ्यांचा व त्यांच्या शेताचा आधार संलग्न माहिती संच (फार्मर रजिस्ट्री) तयार करण्यात येणार असून उपलब्ध आकडेवरीच्या आधारे शेतकरी करणे सुलभ होईल. तसेच लाभार्थ्यांना वारंवार प्रमाणिकरणाची आवश्यकता राहणार नाही. अँग्रिस्टॅक योजनेअंतर्गत आपला सातबारा आधारला लिंक करायचा आहे. जेणेकरून तुम्हाला एक फार्मर आयडी मिळेल. फार्मर आयडी बनवला नाही तर पिक विमा, पीक कर्ज, पीएम किसान व विविध पिक अनुदान यांचा लाभ मिळणार नाही. फार्मर आयडी बनवण्यासाठी आधार कार्ड, मोबाईल क्रमांक जो आधार व बँक खात्याशी लिंक व सातबारा किंवा नमुना / या कागदपत्राची आवश्यक आहे. सदर कागदपत्रे घेवून आपल्या जवळच्या नागरी सुविधा केंद्र नोंदणी करावी, असे आवाहन उपजिल्हाधिकारी तथा जिल्हास्तरीय मुख्य समन्वयक समाधान गायकवाड यांनी केले आहे

## दिव्यांगांसाठी फिरत्या वाहनावरील दुकान ६ फेब्रुवारीपर्यंत आँनलाईन अर्ज मागविले

जनसंचलन / बुलढाणा

महाराष्ट्र दिव्यांग वित्त व विकास महामंडळमार्फत दिव्यांग व्यक्तींना हरित उर्जा वर चालणाऱ्या पर्यावरणस्नेही फिरत्या वाहनावरील दुकान मोफत उपलब्ध करून देण्यात येत आहे. या योजनेचा लाभ घेण्यासाठी इच्छूक व गरजू दिव्यांगांनी दि. ६ फेब्रुवारी २०२५ पर्यंत आँनलाईन अर्ज करावा, असे आवाहन महाराष्ट्र दिव्यांग वित्त व विकास महामंडळाचे जिल्हा व्यवस्थापक यांनी केले आहे. दिव्यांग स्वावलंबी होण्यादृष्टीने दि. १० जून २०१९ रोजीच्या शासन निर्णयानुसार हरित उर्जेवर चालणाऱ्या पर्यावरणस्नेही फिरत्या वाहनावरील दुकान (मोबाईल आॅन ई-व्हेईकल) मोफत उपलब्ध करून देण्यासाठी योजनेला मान्यता देण्यात आली आहे.

## जिजामाता महाविद्यालयातील विद्यार्थ्यांची पुस्तक प्रदर्शनास भेट.....



जनसंचलन / बुलढाणा

जिजामाता महाविद्यालय बुलढाणा येथील विद्यार्थ्यांनी जिल्हाधिकारी कार्यालय बुलढाणा येथे आयोजित पुस्तक प्रदर्शनास दिनांक २८ जानेवारी २०२४ रोजी भेट देऊन पुस्तकांची खरेदी केली. मराठी भाषा संवर्धन पंथरवड्या निमित्ताने जिल्हाधिकारी कार्यालय बुलढाणा येथे आयोजित पुस्तक प्रदर्शनास महाविद्यालयाचे प्राचार्य डॉ सुरेश एन.गवई यांचे मार्गदर्शनात सदर भेटीचे आयोजन करण्यात आले होते.या प्रसंगी विद्यार्थ्यांनी या ग्रंथ प्रदर्शनीस भेट दिल्याबद्दल आनंद व्यक्त केला. जाधव, प्रा डॉ नामदेवराव ढाले, प्रा

पवन ठाकरे, प्रा. गजानन लोहटे, दिलीप मोरे तसेच महाविद्यालयातील बहुसंख्य विद्यार्थी उपस्थित होते. या प्रसंगी तहसिलदार श्री.सवडे साहेब यांनी तसेच प्रा.डॉ जे जे जाधव यांनी विद्यार्थ्यांना मराठी भाषेचे संवर्धन व जतन करण्याचे महत्व समजाऊन सांगितले. तसेच मराठी भाषेच्या संवर्धनासाठी मराठी ग्रंथांचे वाचन करण्यासाठी प्रोत्साहित केले. प्राचार्य डॉ सुरेश गवई यांनी महाविद्यालय ग्रंथालयासाठी काही उपयुक्त ग्रंथाची खरेदी केली. विद्यार्थ्यांनी या ग्रंथ प्रदर्शनीस भेट दिल्याबद्दल आनंद व्यक्त केला.

## देउळघाट येथील शाळेजवळ घाणीच्या समस्यासाठी रिजवान खान यांचे जिल्हाधिकारी कार्यालय समोर उपोषण..

जनसंचलन/बुलढाणा

गेल्या कित्येक दिवसापासून हा देउळघाटचा प्रश्न वारंवार उपस्थित होत आहे मात्र प्रशासन या कडे का दुर्लक्ष करीत आहे असा प्रश्न या वेळी उपस्थितीत होत आहे. एकीकडे शासन हे आरोग्य साठी व्यवस्था उपक्रम राबवित आहे. स्वच्छतेचे धडे हे जनतेला सांगण्यात येत आहे .मात्र देउळघाट येथील घाणीचे प्रसरलेल्या सामराज्यावर मात्र दुर्लक्ष करित आहे.बुलढाणा तालुक्यातील देउळघाट येथे तिन्ही शाळेच्या मध्येमध्य मोठ्या प्रमाणात घाणीचे साम्राज्य पसरलेले आहे यामुळे विद्यार्थ्यांचे दृष्टीने हानीकारक बाबी घडत असल्याने मोक्का

पाहणी करून संबंधीतांवर योग्य ती कडक कार्यवाही करण्यात यावी या मागणीसाठी देउळघाट येथील रिजवान खान यांनी जिल्हाधिकारी कार्यालय समोर उपोषण सुरू केले आहे. अंजिठा रोडवर जिल्हा परिषद शाळा आहे.या परिसरात तीन शाळा आहे त्यामुळे विद्यार्थ्यांचे वर्दळ मोठ्या प्रमाणात आहे.त्यामुळे त्यांचे आरोग्य धोक्यात आले आहे. या ठिकाणी मेलेले कुत्रे मांजरे जनावरे आणून टाकल्या जाते त्यांची दुर्गंधी मोठ्या प्रमाणात वाढत आहे.एकीकडे शासन आरोग्य चांगले राहण्यासाठी विविध उपक्रम राबविते मात्र देउळघाट येथे



प्रशासन या कडे दुर्लक्ष करीत आहे लवकरात लवकर या समस्यावर लक्ष देऊन आमची मागणी पुणी करावी त्या ठिकाणी असलेल कचरा घाण हि उचलून दूर गावाच्या बाहेर कुठे तरी त्यांची विल्यवाट लावावी असे तक्राकर्ते रिजवान खान यांची मागणी आहे.मागणी मान्य न झाल्यास तिव्र स्वरूपांची भुमिका घेण्यात येईल असा इशारा सुधा या वेळी देण्यात आला आहे

## लाल पटी चा सर्वसामान्याना झटका! उबाठाने केला घषा जाम!



जनसंचलन/बुलढाणा

लोक वाहिनी समजल्या जाणाऱ्या लाल परीच्या भाडेवाढ विरोधात आज उद्घव बाळासाहेब ठाकरे पक्षाने चक्राजाम केला आहे.राज्य सरकारने एसटी भाडे वाढ केल्याचे आज मोठे निषेध आंदोलन दिसून आले. एसटीची भाडेवाढ विधानसभा निवडणुकीपूर्वीच अपेक्षीत होती. तशी चर्चा देखील होती पण निवडणुका पर पडल्यानंतर

नवीन सरकार स्थापन झाल्यावर एसटीभाडेवाढीचा प्रस्ताव देण्यात आला. साधारण २०२१ पासून एसटी प्रवासी वाहतूक तिकीट दरात कोणत्याही प्रकारची वाढ करण्यात आली नाही. त्यामुळे प्रदीर्घ काळ प्रलंबित असल्याने ही भाडेवाढ १८% इतकी अपेक्षीत होती. मात्र, त्यामध्ये काहीशी सुधारणा करत १४.९५ टक्के इतकी भाडेवाढ करण्यात

आल्याचा महामंडळाकडून करण्यात येत आहे.दरम्यान विधानसभा निवडणुकीत एसटीचे भाडे कमी करू असे आश्वासन पूर्ण केले नाही. त्यामुळे संतप्त शिवसैनिकांनी जिल्हाप्रमुख जालिंदर बुधवत यांचे नेतृत्वाखाली हे आंदोलन छेडले. दरम्यान पोलिसांनी शिवसैनिकांना स्थानबद्द केले आहे.